

وزیر اعلیٰ نے مرکزی وزیر شہری ترقیات، رہائش اور شہری غربی خاتمہ جناب ایم  
ونکیا ناڈو کو این ڈی اے کی جانب سے نائب صدر جمہوریہ کے عہدے کا امیدوار

بنانے پر انہیں مبارک باد پیش کی

وزیر اعظم اور بھارتیہ جتنا پارٹی پارلیمانی جماعت

کا یہ فیصلہ ملک کے کسانوں سمیت تمام طبقوں کے لیے قابل فخر

تنظیم اور حکومت میں جناب ناڈو نے

اپنے فرائض کی ذمہ داری خوش اسلوبی سے انجام دی

لکھنؤ: ۱۷ جولائی ۲۰۱۷

اتر پردیش کے وزیر اعلیٰ یوگی آدتیہ ناتھ جی نے مرکزی وزیر شہری ترقیات، رہائش اور شہری غربی خاتمہ  
نیز اطلاعات و نشریات جناب ایم ونکیا ناڈو کو این ڈی اے کی جانب سے نائب صدر جمہوریہ کے عہدے کا  
امیدوار بنائے جانے پر انہیں مبارک باد پیش کی ہے۔ انہوں نے کہا کہ وزیر اعظم جناب نریندر مودی اور بھا  
رتیہ جتنا پارٹی پارلیمانی جماعت کا یہ فیصلہ ملک کے کسانوں سمیت سبھی طبقوں کے لیے قابل فخر ہے۔

وزیر اعلیٰ نے اس فیصلے پر خوشی کا اظہار کرتے ہوئے کہا کہ جناب ونکیا ناڈو کی طویل عوامی زندگی رہی  
ہے۔ تنظیم اور حکومت میں جناب ناڈو نے اپنی ذمہ داریوں کو خوش اسلوبی سے انجام دیا۔ دیہی ترقیات کے  
شعبے میں ان کے کاموں اور تعاون کے پیش نظر جناب ناڈو کو نائب صدر جمہوریہ جیسے اہم آئینی عہدے کا  
امیدوار بنائے جانے سے دیہی عوامی کی بھی عزت میں اضافہ ہوا ہے۔ اپنی شخصیت اور کاموں کی وجہ سے وہ  
شمال ہندوستان سمیت پورے ملک میں مقبول ہیں ایک ماہر مقرر کے طور پر اپنے خصوصی شناخت قائم کرنے  
والے جناب ناڈو کی ہندی زبان سے محبت بھی دنیا پر ظاہر ہے۔